

'Orip i picudadan

Minokay na micudad to romi'ami'ad, cayka^ca milicay to safa ako ato takowanan ko ina niyam, sowal sa: “ Masamaan kamo i picudadan? ” “Masatamdaw kamo a micudad haw? ” “ma'araw namo ko tadamaanay a demak saw? ” caho ka herek a milicay, caay to pitolas kami a matociwciw, ano honi masamaan ko singsi; ano honi masamaan ko kaput a micudad, halowaco masamaan to, emin han pasowal, maherek mitengil caay to pakahadidi ci ina sowal sa: “ Fangcal ko 'orip namo i picudadan kira! ” mato i tilifiay caay ko mamaemin nengnengen ko kafangcal no 'orip i picudadan, sasiromaroma sa ko demak to romi'ami'ad.

Ano sowalen ko picudad i picudadan, caay ka lecad ko pasifana'an no singsi to romi'ami'ad, ira ko kahemekan, roma i ira ko sakafoti'an a mitengil. roma i kahemekan a minanam, safangcal sa ko cedi, mato miraradiway, mi^epip to ^epip, to re mi, mi fa so sapenepenec han ko talodo' i malaradiw to, kafahka'an to. Miyatayatay sanga'ay sa ko tatirengan, sadademademak han ko kamay ato wa'ay, manga'ay mita'ekod ato comikay, mato satakotakod sanay ko tatirengan. Sacalowayay ako a cudad, o serayan. nawhani ,o tadawidang ako ko faofaoan ato pinalengaw. Maolah kako i picudaddan a minanam, nawhan? saromi'ami'ad sa ci nalahadan sa a tanestes.

Tati'ih caay sowalen ko pasela'an a tatokian to 'orip i picudadan, kamokomoko', moetep aca a fun, nikaorira, malecad o pinanam to cudad ko kafangcal, tona mo^tep a fun, ira ko misalamaay to lamoni, matatekotekongay to lamoni, no honi ki^mel no honi malowid. O roma a tamdaw micukaray to mali,satikotiko sa misacikacikay, talaciferang sato tahira i kisco. O roma a tamdaw haholoholol sa, fahal o Amilikalikaan to ko caciyaw nangra,caciyaw to kakarayarayan. Ano sowalen matongal ko taneng ako ano han to pinanam a micudad, o sakalahad ako to kasasifanafana' to tamdaw ko pasela'an a tatokian. Tadamaolah kako to pasela'an a tatokian, maainiini to nafaloco'an ato kaput a micudad.

Pakaynien i takowanan ko 'orip no picudadan, matoma'edilay a coka i kiradom ko cengel, saromi'ami'ad sa malepon ko ccay pinacoka, matiyatiya ira ko kahemekan to nitayalan. roma i, ira ko caay ka fangcal ko nitayalan. Nikaorira, toromi'ami'ad malacafay to singsi ato kaput malofangcalay haharatengen to ikor to. a matira to ko harateng ni ina ako, orasaka, maimah cingra sowal sa: “ O! tada kaolahan ko 'orip no picudadan kira” saan.